

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1632/26 - 2009 දෙසැම්බර් 18 වැනි සිකුරාදා - 2009.12.18
1632/26 ஆம் இலக்கம் - 2009 ஆம் ஆண்டு திசம்பர் மாதம் 18 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

தேசிய உள்நுராட்சிக் கொள்கை

1. முகவுரை

உள்ளுராட்சி எனும் பிரதேச ஆளுகை எமது நாட்டில் நீண்டகாலமாக இயங்கிவந்து தமது மக்களுக்கு அடிப்படைச் சேவைகளை வழங்கி பிரதேச அபிவிருத்தி நடவடிக்கைகளில் ஈடுபட்டுள்ள ஜனநாயக ஆட்சி நிறுவன மட்டமொன்றாக பிரபல்யமடைந்துள்ளது. காலத்திற்குக் காலம் ஏற்படக்கூடிய சமூக, பொருளாதார சவால்களை வெற்றி கொள்வதற்கும், தமது மக்களின் சேவைசார் அவசியத்தையும், பிரதேச அபிவிருத்தி தேவைகளைப் பூர்த்தி செய்வதற்கும் ஏற்றவாறு பிரதேச ஆளுகை பற்றிய புதிய நோக்கொன்றை ஏற்படுத்திக் கொள்வதே காலத்தின் தேவையாகும். உள்ளுராட்சித் துறையை மேம்படுத்திக் கொள்வதற்காக கிடைத்துள்ள சந்தர்ப்பத்தில் நாட்டின் அபிவிருத்தி பற்றிப் புதிதாகச் சிந்திப்பதற்கும், புதிய அபிவிருத்திக் கோணங்களை நோக்கிச் செல்வதற்குமாக பிரதேச அரசாங்கங்களினால் நிறைவேற்றக்கூடிய பாரிய செயற்பணியைக் கவனத்திற் கொண்டு, உள்ளுராட்சி மாகாண சபைகள் அமைச்சினால் வளர்ச்சிடைந்த பிரதேச அரசாங்கத்திற்கான தேசிய உள்நுராட்சிக் கொள்கை இவ்வாறு சமர்ப்பிக்கப்படுகின்றது.

இலங்கைச் சனநாயக சோசலிசக் குடியரசின் உச்ச நிலை யாப்புக்கமைய அரசாங்கத்தினால் நிர்வாகத்தைப் பன்முகப்படுத்துவதன் மூலமும் மக்களை ஆக்கபூர்வமாக ஆளுகையில் பங்கேற்கச் செய்வதன் மூலமும் நாட்டின் ஆட்சியமைப்பில் சனநாயக அடிப்படையையும் மக்களின் சனநாயக உரிமையையும் உறுதி செய்ய வேண்டும்¹ என்பது இந்தக் கொள்கையின் அடிப்படைக் கருத்தாகும்.

1.1 தேசியக் கொள்கையின் எதிர்பார்ப்பு :

நாட்டு மக்களின் பொதுவான எதிர்பார்ப்பாக இருப்பது தமது பிரதேசத்தில் வாழும் மக்களின் சேவைகளுக்கும், அபிவிருத்தித் தேவைகளுக்கும் அமைய செயற்படுகின்ற சிறிய அளவிலான அபிவிருத்தி நிறுவனமாக பிரதேச அரசுகள் அல்லது உள்ளுராட்சி மன்றங்கள் செயற்பட வேண்டும் என்பதாகும். சுபிட்சம் மிக்க கிராமமொன்றுக்கு “சனசபை” எனும் கிராம அரசை மேம்படுத்தி சிவில் சமூகம், சமூக அமைப்புகள், பங்காளர்களின் ஆக்கபூர்வமான பங்கேற்புடன் உற்பத்தித்திறனும், வினைத்திறனும் மிக்க மக்கள் சார்பான பிரதேச ஆளுகை ஒன்றை இலங்கையில் உருவாக்கிப் பேணி வருவது இந்தக் கொள்கையின் மூலம் வலியுறுத்தப்படுகின்றது. அதற்குத் தேவையான குறுங்கால, நடுத்தரகால மறுசீரமைப்புக்களை ஏற்படுத்தி பங்கேற்பு சனநாயகத்தை செயலுருப்படுத்துவதற்கும் மக்கள் சார்பான அரசாங்க குழுவொன்றின் மூலம் மக்களை மேலும் வலுவூட்டுவதும், இந்தக் கொள்கையின் இறுதிப் பெறுபெறாக இருக்கும்.

1.2 பிரதேச ஆளுகை பற்றிய பல்வேறு மாற்றங்கள் :

இந்த தேசியக் கொள்கையின் அடிப்படை எதிர்பார்ப்பை அடைந்து கொள்வதற்காக உள்ளுராட்சி முறை எனும் பிரதேச ஆளுகையை அரசாங்க ஆட்சி அமைப்பின் மற்றொரு மட்டமாக அரசியலமைப்பில் அங்கீகரிப்பது அத்தியாவசியமாகும். அவ்வாறே தேவையான அதிகாரங்கள், பணிகள் மற்றும் வளங்களைப் பெற்றுக் கொடுத்து பிரதேச சுயாட்சிக்கு இந்த

¹ இலங்கைச் சனநாயக சோசலிசக் குடியரசின் அரசியல் யாப்பு 27 (4) ஆம் யாப்பு.

நிறுவனங்களை வழி நடத்த வேண்டும். இந்த நோக்கத்தை அடைந்து கொள்வதற்கு உள்ளூராட்சி மன்றங்களுடன் சிவில் சமூகம், தனியார் துறை உள்ளிட்ட சகல தரப்பினர்களினதும் நம்பிக்கையையும், திடசங்கற்பத்தையும் கட்டியெழுப்பவும், ஆற்றலையும் நிபுணத்துவத்தையும் வளர்ப்பதற்கும் நடவடிக்கை மேற்கொள்ளப்படும். சமூக ஒருமைப்பாடு பற்றிய நோக்கை கட்டியெழுப்புவது, பங்கேற்பு ஆளுகையை மேம்படுத்துவது, விமர்சன ரீதியான மீளாய்வின் மூலம் பிரதேச ஆளுகைக்குத் தேவையான அதிகாரங்களையும் பணிகளையும் சையளிப்பது மற்றும் இந்நிலைமைகளை நல்ல முறையில் பேணி வருவதற்கு தேவையான சட்ட, யாப்பு ரீதியான திருத்தங்களை ஏற்படுத்துவது இதன் மூலம் உறுதி செய்யப்படும். அவ்வாறே பிரதேச ஆளுகையின் விரிவடையும் தேவைகளுக்கேற்றவாறு உட்கட்டமைப்பு வசதிகளை செய்து கொடுப்பதுடன் மனிதவள அபிவிருத்தியின் ஊடாக உள்ளூராட்சி மன்றங்கள் மேலும் வலுவூட்டப்படும். இது நல்ல மட்டத்தில் அதிகாரப்பகிர்வு, பன்முகப்படுத்தலினதும், பிரதேச சுயாட்சியினதும் முன் தேவைப்பாடொன்றாக இருக்கும்.

2. கொள்கைச் சட்டத்தின் தர்க்க ரீதியான பின்னணி

- 2.1 பிரதேச சனநாயக ஆளுகையை வலுப்படுத்துவதற்கும், மேம்படுத்துவதற்குமாக தேசிய உள்ளுராட்சி கொள்கை பின்வரும் புரிந்துணர்வுகளை அடிப்படையாகக் கொண்டு அறிமுகம் செய்யப்படுகின்றது.
 - 2.1.1. தேசிய அபிவிருத்தி, மாகாண அபிவிருத்தி மற்றும் பிரதேச அபிவிருத்தி என்பன அந்நியோன்னியமாக ஒன்றுக்கொன்று சம்பந்தப்பட்ட செயற்பாடு என்பதும்,
 - 2.1.2. தற்போது காணப்படுகின்ற ஆளுகை மற்றும் நிர்வாகக் கட்டமைப்பிற்கிடையே அதிக பலம்பொருந்திய தொடர்பு காணப்பட வேண்டும் என்பதும்,
 - 2.1.3. நகர பொருளாதாரத்திற்கும் கிராமிய பொருளாதாரத்திற்குமிடையே சிறந்த பலம்மிக்க தொடர்பு காணப்படவேண்டும் என்பதும்,
 - 2.1.4. அதிகார பன்முகப்படுத்தும் எதிர்பார்ப்பை நிறைவேற்றிக் கொள்வதற்காக சமூக பங்கேற்பையும், சமூகங்களுக்கிடையிலான தொடர்பையும் மேம்படுத்த வேண்டும் என்பதும்,
 - 2.1.5. ஒவ்வொரு பிரசைக்கும் அரசாங்கத்தின் சகல நிறுவனங்களிலிருந்தும் அடிப்படைச் சேவைகள் மற்றும் உட்கட்டமைப்பு வசதிகளை அனுபவிக்கும் உரிமை உள்ளது என்பதும்.
 - 2.1.6. பிரஜைகள் பிரகடனத்தின் மூலம் வலியுறுத்தப்பட்டவாறு ஒவ்வொரு பிரஜைக்கும் நியாயமான சேவையை ஆற்றுவதற்கு உள்ளுராட்சி மன்றத்துக்கு சட்ட ரீதியான மற்றும் தார்மீகப் பொறுப்பு உள்ளதென்பதும்,
 - 2.1.7. பிரசைகளின் உரிமைகளுக்கமைய பிரதேச திட்டமிடலிலும் பிரதேச அபிவிருத்தியிலும் பங்கேற்க ஒவ்வொரு பிரசைக்கும் உரிமை உள்ளதென்பதும்,
 - 2.1.8. பிரதேச ஆளுகையில் பிரஜைகள் நிறைவேற்ற வேண்டிய சமூக ரீதியான கடமைகளும், பொறுப்புக்களும் உள்ளன என்பதும்.
 - 2.1.9. சகல வகையிலுமான தடைகளும், வளப்பற்றாக்குறையும் காணப்படுகின்ற போதிலும் இந்நாட்டின் உள்ளுராட்சி மன்றங்கள் நீண்டகாலம் முதல் பல்வேறு சிக்கல்களையும், சவால்களையும் எதிர்கொண்டுள்ளதுடன் குறைபாடுகளுக்கு மத்தியில் சமூக நலனுக்கும், நன்மைக்குமான பரந்ததொரு வேலைத்திட்டத்தை நிறைவேற்றியுள்ளது என்பதும்,
 - 2.1.10 இந்த விடயங்களை அடிப்படையாகக் கொண்டு சனநாயக ஆளுகையை வலுவூட்டி மேம்படுத்துவது இந்த தேசிய கொள்கையை அறிமுகம் செய்வதன் தர்க்க ரீதியான தேவையும், பின்னணியுமாகும்.

3. நோக்கங்கள்

இலங்கையின் பிரதிநிதித்துவ சனநாயக ஆட்சி அமைப்பின் ஒரு மட்டம் என்ற வகையில் உற்பத்தித் திறன்மிக்க பிரதேச சுயாட்சியை ஏற்படுத்துவதற்குத் தேவையான நிறுவன, சட்ட ரீதியான அமைப்பை ஸ்தாபித்து மற்றும் நல்லாட்சிக்கு உதவும் சூழலை ஏற்படுத்துவதற்காக பின்வரும் இலக்குகளை அமுல்படுத்துவது இந்தக் கொள்கையின் நோக்கமாகும்.

- 3.1. பிரதேச ஆட்சி அமைப்பில் தற்போது காணப்படுகின்ற விடயப் பரப்பை நாட்டின் சமூக அரசியல் பொருளாதார மாற்றங்களுக்கமைய விஸ்தரித்தல், ஒழுங்கமைத்தல் அதற்கு இசைவானவாறு போதியளவு அதிகாரங்கள், வளங்கள் மற்றும் செயற்பணிகளை முறைப்படுத்தல்.

4.1.1.4. பிரதேச ஆட்சியமைப்பை சுயாதீனமான (Indipendent) மற்றும் தன்னாட்சியுரிமை கொண்ட (Autonomous) அலகாகக் கருதி அது சம்பந்தமான கொள்கைகளைத் தயார் செய்யும் போது அவ்வுள்ளூராட்சி மன்றங்களைக் கோரிசெயற்படுவது இதன் மூலம் ஏற்றக்கொள்ளப்படுகின்றது.

4.1.2. நியாயாதிக்க (Jurisdiction) முன்னுரிமை :

4.1.2.1. உள்ளூராட்சி மன்றங்களுக்குரித்தான யாப்பு ரீதியான பாதுகாப்பு செயலுருப்படுத்தப்படுவதுடன் அநாவசியமான தடைகள், அழுத்தங்களிலிருந்து அம்மன்றங்களைப் பாதுகாத்து இலங்கையின் அரசியல் யாப்பினால் வழங்கப்பட்டுள்ள பாதுகாப்பிற்குமைய அம்மன்றங்கள் பாதுகாக்கப்படும். இலங்கை அரசியல் யாப்பின் 13 ஆவது திருத்தத்தின் 9 ஆவது அட்டவணையின் I ஆவது பட்டியலின் 4.3 ஆம் உட்பிரிவில் விதித்துரைக்கப்பட்டவாறு “மாகாண சபைகளினால் உள்ளூராட்சி மன்றங்களுக்கு மேலதிக தத்துவங்கள் கையளிக்கப்பட முடியும். எவ்வாறாயினும் குறித்த சபைகளுக்கு தற்போதுள்ள தத்துவங்களை நீக்குவதற்கு மாகாண சபைகளுக்கு முடியாது” என உள்ளூராட்சி மன்றங்களின் தத்துவங்களைப் பாதுகாப்பதும் இதன் மூலம் இடம்பெறுகின்றது.

4.1.2.2. உள்ளூராட்சிக்குரித்தான ஏதேனும் பணி அல்லது பொறுப்பு வேறொரு அதிகார அமைப்பிடம் முற்றாக ஒதுக்கிக் கொடுக்கப்படுமாயின் அது தொழில்நுட்ப மற்றும் பொருளாதார வினைத்திறனுக்கானதாக மட்டுமே இருத்தல் வேண்டும். மேலும் அவ்வாறு செய்ய முடிவது குறித்து உள்ளூராட்சி மன்றத்தையும், உள்ளூராட்சித்துறையை பிரதிநிதித்துவம் செய்கின்ற நிறுவனங்களையும் வினவிய பின்னர் ஒரு பரந்த இணக்கப்பாட்டுக்கு வந்ததன் பின்னர் மட்டுமாகும்.

4.1.2.3. இந்தத் தேசிய கொள்கையின் மூலம் பிரதேச சுயாட்சியை வலுவூட்டுவதற்காக சம்பந்தப்பட்ட சகல தரப்பினர்களதும், பங்கேற்பையும், பங்களிப்பையும் கட்டியெழுப்புவதற்கு பிரதேச அரசாங்கங்களுக்கிடையேயும், மாகாண மற்றும் தேசிய மட்டத்திலான அரசாங்கங்களுக்கிடையேயும் ஆலோசனைகளைக் கோருவதும், கூட்டு ஒத்துழைப்பும், பங்கேற்பும் எதிர்பார்க்கப்படுகின்றது. அவ்வாறே அரசாங்கத்தின் சம்பந்தப்பட்ட அமைச்சுக்களை உள்ளடக்கும் வகையில் ஆலோசனைகளைப் பெற்றுக் கொள்வதற்கான செயற்பாடொன்றுக்குத் (Consultation Process) தேவையான வழிகாட்டல்களும் தயார் செய்யப்படும்.

4.1.2.4. திட்டமிடல், நிர்வாகம் மற்றும் நிதி நடவடிக்கைகள் தொடர்பாக கையளிக்கப்பட்டுள்ள அதிகாரங்களை அமுல்படுத்தத் தேவையான பூரண விருப்பம் உள்ளூராட்சி மன்றங்களுக்கு வழங்கப்படும்.

4.1.3. விடய வரையறையும், ஆற்றலை மேம்படுத்துவதும் :

4.1.3.1. விடயப்பரப்பை விஸ்தரிப்பதன் மூலம் மக்களுக்கான பொது வசதிகளை செய்து கொடுப்பதற்கு அப்பால் சென்று சம அந்தஸ்து, தேசிய அபிவிருத்தி மற்றும் சமூக பொருளாதார முன்னேற்றத்தை உறுதி செய்யக்கூடிய ஆக்கபூர்வமான பிரதேச அபிவிருத்தி நிலையங்களான உள்ளூராட்சி மன்றங்களை மாற்றியமைக்க எதிர்பார்க்கப்படுகின்றது. இந்தப் புதிய விடயங்களின் அடிப்படையில் எதிர்காலத்தில் உருவாக்கக்கூடிய தேவைகளையும், பணிகளையும் நிறைவேற்றக்கூடியவாறு தற்போது காணப்படுகின்ற சட்டங்கள், துணை விதிகளினால் குறைபாடுகளை நிவர்த்தி செய்வதை துரிதமாக நிறைவேற்ற வேண்டிய பணியாகக் கருதி நடவடிக்கை மேற்கொள்ளப்படும். மேலும் பிரதேச ஆட்சியமைப்பு சம்பந்தமாக மாகாண சபைகளினாலும், உள்ளூராட்சி மன்றங்களினாலும் நியதிச் சட்டங்கள் (Statutes) மற்றும் உதவிச் சட்டங்களை (Subsidiary Laws) ஆக்கும் செயல்முறை முடியுமானளவு இலகுபடுத்தப்படும்.

4.1.3.2. நிர்வாக முறைமையை மீளமைத்து பிரதேச ஆட்சி அமைப்பை வலுவூட்டத் தேவையான வசதிகளும் நிபுணத்துவ அறிவும் பெற்றுக்கொடுக்கப்படும்.

4.1.3.3. பிரதிநிதித்துவ ஆட்சியமைப்பின் விடயப் பரப்பை விஸ்தரிப்பதற்காக தொகுதிவாரி பிரதிநிதித்துவ முறை மீண்டும் அறிமுகம் செய்யப்படுவதுடன் தொகுதிவாரி மட்டத்தில் சனசபைகள் ஏற்படுத்தப்படும், உள்ளூராட்சி அதிகார சம வரையறைகளுக்குள் பொதுச் சேவைகளை ஆற்றதல், அபிவிருத்தித் திட்டங்களைத் தயார் செய்தல் மற்றும் கண்காணிப்பு (Monitoring) பற்றிய பொறுப்பு இந்தத் தொகுதி மட்டத்திலான சபைகளுக்கு அளிக்கப்படும்.

4.1.4. பிரதேச திட்டமிடல் அதிகார அமைப்பு :

4.1.4.1. பிரதேச அபிவிருத்தித் திட்டமிடலின் போது உள்ளூராட்சி மன்றத்தின் பங்களிப்பு உறுதி செய்யப்படுவதுடன் நல்ல முறையில் ஒருங்கிணைப்புச் செய்யப்பட்டு கிராமிய மற்றும் பிரதேச ரீதியிலான கூட்டுப் பிரதேச திட்டமிடலுக்கான பொதுவான பின்னணி ஏற்படுத்தப்படும்.

- 4.1.4.2. பிரதேச நிர்வாகத்திற்கும் (Divisional Administration) உள்ளூராட்சி மன்றங்களுக்குமிடையே நல்லிணக்க நிலைத்திருத்தலை ஸ்தாபிக்கும் பொருட்டு தகுந்த நிறுவன ரீதியான வசதிகளையும், செயல் ரீதியான பின்னணியையும் ஏற்படுத்துவதற்கு இந்தக் கொள்கை மூலம் விசேட சவனம் செலுத்தப்படும். அதற்கமைய பிரதேச அபிவிருத்தியுடன் சம்பந்தப்பட்ட சகல தரப்பினர்களினதும், அபிவிருத்தி செயற்பாடுகளை உள்ளூராட்சி மன்றத்தின் ஒருங்கிணைப்பின் அமூல்படுத்துவது இந்தக் கொள்கை மூலம் எதிர்பார்க்கப்படுகின்றது.
- 4.1.4.3. பிரதேச திட்டமிடலுக்கு, உள்ளூராட்சி மன்றங்களுக்கு தற்போது வழங்கப்பட்டுள்ள பௌதீகத் திட்டமிடல் பற்றிய சட்ட ரீதியான பொறுப்புக்களும் அதன் முறையான செயற்பாடும் இந்தக் கொள்கை மூலம் மேலும் உறுதி செய்யப்படும். நியாயமானவாறு பயன்கள் பகிர்ந்து செல்லக்கூடிய வகையில் மனித அபிவிருத்தித் திட்டமிடல் மற்றும் பௌதீகத் திட்டமிடல் ஆகிய இரு பணிகளினதும் திட்டமிடல் அதிகாரியாக உள்ளூராட்சி மன்றங்களை மாற்றியமைத்து இதன் விடயப்பரப்பு மேலும் விஸ்தரிக்கப்படும்.
- 4.1.4.4. நகர்ப்புற பகுதிகளில் அமூல்படுத்தப்படுகின்ற அபிவிருத்தி வேலைகளை ஒருங்கிணைப்புச் செய்வதில் உள்ளூராட்சி மன்றங்களை நேரடியாகத் தொடர்புபடுத்துவதும் அதன் மூலம் அந்த வேலைத் திட்டங்களை வழி நடத்துவதற்கும், யோசனை சமர்ப்பிக்கப்படுவதுடன் அதற்காக நகர அபிவிருத்தி அதிகார சபைச் சட்டம் மற்றும் நகரக் குடியிருப்பு அபிவிருத்தி அதிகார சபைச் சட்டத்தினூடாகத் தேவையான ஆற்றலையும், ஏற்பாடுகளையும் பெற்றுக்கொள்ளவும் இந்தக் கொள்கை மூலம் எதிர்பார்க்கப்படுகின்றது. அவ்வாறு செய்யும் போது அனர்த்தங்கள் தொடர்பான விடயங்களையும் அவற்றின் அழுத்தங்களையும் குறைப்பதற்காக அனர்த்தங்கள் ஏற்படக்கூடிய பிரதேசங்களில் காணப்படுகின்ற சிக்கல்கள் தொடர்பாக முறையாக கவனஞ் செலுத்தப்படும்.
- 4.1.4.5. அரசாங்கத்தின் எதிர்கால நோக்கிற்கமைய “உள்ளூராட்சி மன்றமென்பது தமது மக்களுக்குப் பொறுப்புச் சொல்லக்கூடிய போதிய அளவு மனிதனும், தீர்மானம் மேற்கொள்ளும் அதிகாரத்தை வழங்கி வலுவூட்டப்படவேண்டிய சுயாட்சி நிறுவனம்”² என இனங்காணப்பட்டுள்ளது. பிரதேசத்தின் சகல அபிவிருத்திப் பணிகளையும் அம்மட்டத்திலுள்ள மக்களின் ஆட்சி அதிகார அமைப்பான உள்ளூராட்சிமன்றம் அல்லது பிரதேச அரசாங்கங்களினூடாக நிறைவேற்ற வேண்டும் என்ற எண்ணக்கருவுக்கமைய (principal of Subsidiary) செயற்பட்டு அதற்கான கூட்டு அபிவிருத்தித் திட்ட உபாய முறைகள் அமூல்படுத்தப்படும்.
- 4.1.4.6. அரசாங்கம் சிவில் சமூகம், தனியார் துறை ஆகிய அபிவிருத்தி முப்பிரிவினர்களின் மூலம் (Development Triad) சர்வதேச அபிவிருத்தி நிறுவனங்களின் உதவியுடன் அமூல்படுத்தப்படுகின்ற பிரதேச அபிவிருத்தி வேலைத் திட்டங்களில் பங்கேற்பதன் ஊடாக உள்ளூராட்சி மன்றங்கள் அபிவிருத்தியின் முன்னோடியாக செயற்படுவது எதிர்பார்க்கப்படுகின்றது. இந்தப் பங்களிப்பை மேலும் ஊக்குவிப்பதுடன் பிரதேச திட்டமிடலானது தேசிய மற்றும் மாகாண கூட்டுத் திட்டமிடல் செயற்பாட்டின் பிரிவாக மாற்றியமைக்கப்படும்.
- 4.1.4.7. அபிவிருத்தி மற்றும் திட்டமிடல் நடவடிக்கைகள் தொடர்பில் மேலே குறிப்பிடப்பட்ட விடயங்களைப் பின்பற்றுவதை உறுதி செய்வதற்காக அமைச்சுக்களுக்கிடையே ஒத்துழைப்பை கட்டியெழுப்பும் “பிரதேச மட்டத்திலான சமூக, பொருளாதார அபிவிருத்தித் திட்டமிடல் நுட்பமுறைகள்” நிர்ணயிக்கப்படும். பௌதீகத் திட்டமிடலுக்கு தற்போதுள்ள அறிவுரைத் தொகுப்புக்கு மேலதிகமாக இது வெளியிடப்படும்.
- 4.1.4.8. தமது அதிகாரப் பிரதேசத்தில் சுற்றாடல் பாதுகாப்பு மற்றும் மேம்படுத்துவது தொடர்பில் உள்ளூராட்சி மன்றங்களுக்குரிய பொறுப்பு வலியுறுத்தப்படுவதுடன் பிரதேச திட்டமிடலில் சுற்றாடல் பாதுகாப்புக்கு மற்றும் அனர்த்த முகாமைத்துவம் தொடர்பில் அதிக அக்கறை செலுத்தப்படும்.
- 4.1.4.9. உள்ளூராட்சி மன்றம் தமது அதிகாரப் பிரதேசத்தின் திட்டமிடல் அதிகார சபையாகவும், முழு மாவட்ட அனர்த்த முகாமைத்துவ கட்டமைப்புக்குள் அனர்த்தங்களை எதிர்கொள்வதற்கு ஆயத்தமாதல், அனர்த்தங்களை குறைத்தல், அனர்த்த முகாமைத்துவத்துக்காக ஆக்கபூர்வமாக செயற்பட வேண்டுமென்பது இக்கொள்கை மூலம் உறுதி செய்யப்படுகின்றது. ஒவ்வொரு உள்ளூராட்சி மன்றமும் இந்த விடயம் சம்பந்தமாக அமைச்சினதும், தொழில்நுட்ப அதிகார அமைப்புகளினதும் உதவியுடன் அனர்த்தங்களை எதிர்கொள்ளக் கூடிய பிரதேசங்களையும், துறைகளையும் இனங்காணுதல், ஏற்படக்கூடிய அனர்த்தங்களையும் நிலைமைகளையும் இனங்காணுதல் மற்றும் இவ்விடயம் தொடர்பாக அனர்த்த முகாமைத்துவ சட்டத்தினால் வெளியிடப்பட்டுள்ள செயற்பாட்டு வழிகாட்டல் கொள்கை தொடர்பிலும் கவனஞ் செலுத்தி பிரதேச ரீதியாக இனங்காணப்பட்ட முறைகளையும், உடனடி பதில் நடவடிக்கைகளையும் அடிப்படையாகக் கொண்ட பிரதேசத்துக்கு தனித்துவமிக்க பூரணமான அனர்த்த முகாமைத்துவ திட்டமொன்று தயார் செய்யப்படும்.

- 4.1.4.10. ஒன்றுக்கொன்று அண்மித்ததாக அமைந்துள்ள உள்ளூராட்சி மன்றங்களுக்கிடையே பங்களிப்பு வேலைத்திட்டங்களை அமுல்படுத்துவது இந்தக் கொள்கை மூலம் ஊக்குவிக்கப்படுவதுடன் போக்குவரத்துச் சேவைகள், திண்மக் கழிவுப் பொருள் முகாமைத்துவம், சமூகப் பயிர்ச்செய்கை நீரேந்து பரப்புக்களை பாதுகாத்தல் போன்ற துறைகளுக்கு இந்தப் பங்களிப்பு வேலைத் திட்டம் பயனுள்ளதாக அமையும்.

4.2 பிரதிநிதித்துவ சனநாயகமும் இணக்கப்பாடான அரசியலும் :

4.2.1. மோதல்கள் அற்ற பிரதேச அரசியல் கலாசாரம் :

- 4.2.1.1. பிரதேச ஆட்சியமைப்பில் கூட்டாக இணக்கப்பாட்டை ஏற்படுத்துவதற்கான சகல யாப்பு ரீதியான ஏற்பாடுகளையும், செயலுருப்படுத்துவது இந்தக் கொள்கையின் மூலம் எதிர்பார்க்கப்படுகின்றது.

- 4.2.1.2. பங்கேற்பு மற்றும் பிரதேச திட்டமிடல் உபாய முறைகளின் நிலைத்திருத்தலை உறுதி செய்வதற்கும், அபிவிருத்தி, திட்டமிடல் நடவடிக்கைகளை இடையில் கைவிடுவதை தவிர்ப்பதற்கும் நீண்டகால அடிப்படையில் தொடர்ச்சியாக அமுல்படுத்தக்கூடிய அபிவிருத்தி செயற்பாடொன்று அவசியமென்பது அதற்கு கூட்டுத் திட்டம் (Corporate Plan) ஒன்றைத் தயார் செய்யும் பொறுப்பு இந்தக் கொள்கையின் மூலம் உள்ளூராட்சி மன்றங்களுக்கு அளிக்கப்படுகின்றது. ஒவ்வொரு உள்ளூராட்சி மன்றமும் கூட்டுத் திட்டமொன்றைத் தயார் செய்ய வேண்டும். இதன் மூலம் உள்ளூராட்சி அதிகாரப் பிரதேசத்திலுள்ள அனைத்து அரசியல் கட்சிகளினதும் பொதுவான கருத்து பிரதிநிதித்துவம் செய்யப்படுவதையும், பிரஜைகளுக்கிடையிலான கலந்துரையாடலின் மூலம் இந்தத் திட்டம் மக்களின் கருத்துக்களை பெற்றுள்ளதென்பதையும், சர்வகட்சிகளின் தலையீட்டின் மூலம் இந்தத் திட்டத்தின் முன்னேற்ற மீளாய்வு இடம் பெறுகின்றதென்பதையும், உறுதி செய்ய வேண்டிய பொறுப்பு உள்ளூராட்சி மன்றத்திற்குள்ளதென்பதை இந்தக் கொள்கை வலியுறுத்துகின்றது.

- 4.2.1.3. மோதல்கள் அற்ற பிரதேச அரசியல் கலாசாரத்திற்கான நல்லாட்சிச் சூழலை உருவாக்க இந்தக் கொள்கை செயற்படும். இதற்கான மக்களின் அறிவை மேம்படுத்தும் வேலைத் திட்டங்களை அமுல்படுத்த சிவில் சமூக அமைப்புகள் ஊக்குவிக்கப்படும்.

4.2.2. சட்டவாட்சி (Rule of Law) :

- 4.2.2.1. உள்ளூராட்சி அதிகாரப் பிரதேச மக்கள் மத்தியில் காணப்படுகின்ற சமூக ரீதியான முரண்பாடுகளை கவனத்தில் கொள்ளாது சட்டத்தின் சுயாதிபத்தியத்தை சகலருக்கும் நியாயமானவாறு பேணி வருவதை உறுதி செய்வதற்காக செயல் ரீதியான நட்புமுறையொன்றை ஏற்படுத்துவதற்கு உள்ளூராட்சி மன்றங்கள் ஊக்குவிக்கப்படும். உள்ளூராட்சி மன்றங்களினால் மக்களின் பங்கேற்புடன் சட்டத்தையும், ஒழுங்கையும் அமுல்படுத்தும் நிறுவனங்களுடன் நல்லதொரு ஒருங்கிணைப்பை பேணி வருவதற்கு தேவையான நடவடிக்கைகள் மேற்கொள்ளப்படும்.

- 4.2.2.2. சட்டத்தையும், ஒழுங்கையும் பேணி வருவதற்காக உள்ளூராட்சி மன்ற மக்கள் பிரதிநிதிகள், பொலிசாருடன் இணைந்து செயற்படக்கூடியவாறு உள்ளூராட்சி மன்ற தலைவரினதும், பொலிஸ் நிலைய பொறுப்பதிகாரியினதும், இணைத் தலைமைத்துவத்தைக் கொண்டதும், சிவில் சமூகத்தினதும், தனியார் துறையினதும் பங்கேற்பைக் கொண்டதுமான “சட்டமும் ஒழுங்கும் பற்றிய பிரதேச ஆலோசனைக் குழுவை” ஏற்படுத்த உத்தேசிக்கப்பட்டுள்ளது.

4.3 வெளிப்படைத் தன்மையுடன் (Transparency) செயற்படுவது, மக்களுக்கு பொறுப்புக் கூறல் (Accountability) மற்றும் துலங்கல் நடவடிக்கை (Responsiveness) .

4.3.1. வெளிப்படைத் தன்மையும் பொறுப்புக் கூறலும் :

- 4.3.1.1. உள்ளூராட்சியின் வெளிப்படைத்தன்மை எனும் நிர்வாக நடவடிக்கைகளில் உள்ள வெளிப்படைத் தன்மையை உச்ச மட்டத்திற்குக் கொண்டு வருவதற்காக இந்தக் கொள்கையின் மூலம் அதிக அழுத்தத்தைக் கொடுக்க எதிர்பார்க்கப்படுகின்றது. அவ்வாறே உள்ளூராட்சியின் சகல நடவடிக்கைகளிலும் மக்களுக்குப் பொறுப்புக் கூறக்கூடிய வகையில் செயற்படுவதும், இந்தக் கொள்கையின் கட்டாய அம்சமொன்றாக இருப்பதுடன் பிரஜைகளுக்குத் தகவல்களை அறிந்து கொள்வதற்கான உரிமையும் இதன் மூலம் மேலும் உறுதி செய்யப்படும். உள்ளூராட்சி மன்றங்களின் செயற்பாடுகள், விசேடமாக வருமானமும் செலவினமும், பொருட்களையும் சேவைகளையும் கொள்வனவு செய்தல்,

- 4.4.2. பெண்களும் குறைந்த வரப்பிரசாதங்களைக் கொண்ட குழுக்களும் :
 - 4.4.2.1. உள்ளூராட்சி மன்றங்களின் தீர்மானம் மேற்கொள்ளும் செயற்பாட்டில் பெண்களினதும் குறைந்த வரப்பிரசாதங்களைக் கொண்ட குழுக்களினதும் பங்களிப்பை மேம்படுத்துவதற்காக இந்தத் தேசியக் கொள்கையின் கீழ் நடவடிக்கை எடுக்கப்படும்.
 - 4.4.2.2. பிரதேச மட்டத்தில் தீர்மானம் மேற்கொள்ளும் செயற்பாட்டில் அவர்களின் பிரதிநிதித்தும் உள்ளூராட்சி மன்றத்தினால் உறுதி செய்யப்படும்.
 - 4.4.2.3. அவ்வாறே பிரதேச திட்டமிடலில் பெண்கள், சிறுவர்கள் குறைந்த வரப்பிரசாதத்தைக் கொண்ட குழுக்கள், ஆற்றல் குறைந்தவர்கள் மற்றும் சமூகத்தில் தங்கி வாழ்வோர் பற்றி விசேட கவனத்துடன் நடவடிக்கை மேற்கொள்ளப்படும்.
- 4.4.3. வளங்களை அணுகுதல் :
 - 4.4.3.1. உள்ளூராட்சி மன்றங்களுக்குப் போதியளவு வளங்களை ஒதுக்கிக் கொடுப்பதன் மூலம் அவற்றுக்கு ஊக்குமளிக்க அரசாங்கத்திற்கும், மாகாண சபைகளுக்கும் உள்ள பொறுப்பை ஏற்று தமது வளங்களை மேம்படுத்திக் கொள்வதற்கு உள்ளூராட்சி மன்றங்கள் மேற்கொள்ளும் முயற்சியை மேன்மேலும் ஊக்குவிப்பதற்கும் அதற்கு ஒத்துழைப்பு வழங்குவதற்கும் இந்தக் கொள்கையின் மூலம் பிரேரிக்கப்படுகின்றது.
 - 4.4.3.2. நிதி வளங்களைப் பெற்றுக் கொள்ளும் புதிய மூலோபாயங்களை இனங்காணுவதற்கான தொடர்ச்சியான முயற்சிகளில் ஈடுபடவேண்டியதன் அவசியம் உறுதி செய்யப்படும். வரி செலுத்துவோரை ஊக்குவிப்பதற்கு சுயமதிப்பீட்டின் அடிப்படையிலான வரி செலுத்தும் முறையை அறிமுகம் செய்ய உத்தேசிக்கப்படுகின்றது.
 - 4.4.3.3. வருமான மூலங்கள் பற்றி மாகாண சபைகளுக்கும், உள்ளூராட்சி மன்றங்களுக்குமிடையே காணப்படுகின்ற சிக்கலான நிலைமைகளை ஆலோசனை மற்றும் புரிந்துணர்வு இணக்கப்பாடுகளின் மூலம் தடுத்துக்கொள்ள முடியுமென்பதுடன் இந்த ஆட்சி மட்டங்கள் இரண்டிற்குமிடையிலான தொடர்பை வலுவூட்ட துரித நடவடிக்கை மேற்கொள்ளப்படும்.
 - 4.4.3.4. நிலையான புதிய வருமான வழிகளை இனங்காணுவதற்கு உள்ளூராட்சி மன்றங்களுக்கு உதவி வழங்கப்படுவதுடன் தமது அதிகாரப் பிரதேசத்திற்குள் தனியாரின் தொழில் முயற்சிகள் மற்றும் முறைசாரா தொழில் முயற்சிகள் (Informal Sector) என்பன உள்ளடங்கும் வகையில் உள்ளூராட்சி மன்றங்களின் விடயப் பரப்பு விஸ்தரிக்கப்படும். இதற்குமுன் முறைசாராத்துறையின் தொழில் முயற்சியாளர்களுக்குத் தேவையான பொது வசதிகளையும் உட்கட்டமைப்பு வசதிகளையும் பெற்றுக்கொடுக்க உள்ளூராட்சி மன்றங்கள் ஊக்குவிக்கப்படும்.
 - 4.4.3.5. தற்போது காணப்படுகின்ற வருமான வழிகளை முறையாகவும், ஆக்கபூர்வமாகவும் மாற்றியமைப்பதற்கான பாதுகாப்பு முறைகளை ஏற்படுத்தவும் அதற்குத் தேவையான சட்ட ரீதியான உதவியை வழங்கவும் நடவடிக்கை எடுக்கப்படும். உள்ளூராட்சி மன்றங்களுக்குக்கிடக்க வேண்டிய முத்திரைக் கட்டணங்களையும், நீதிமன்றத் தண்டப் பணங்களையும், தேசிய நிதி ஆணைக்குழுவினால் ஒதுக்கப்படுகின்ற வருபாந்த கொடைகளையும் நேரடியாக உள்ளூராட்சி மன்றத்திற்கு பெற்றுக் கொள்ளக்கூடிய முறையொன்றை ஏற்படுத்துவது பற்றி கவனம் செலுத்தப்பட்டுள்ளது.
 - 4.4.3.6. அவ்வாறே உள்ளூராட்சி மன்றங்களின் செயற்பணி மற்றும் பொறுப்புக்களுக்கு ஏற்றவாறு அம்மன்றங்களுக்கு போதியளவு நிதி, மனிதவளத்தை மேம்படுத்துவதன் மூலம் மிக்க உயர் மட்டத்திலான சுய செயலாற்றுகையை அடைந்து கொள்வதற்காக தற்போதுள்ள அதிகாரங்களை அதிகரிக்க நடவடிக்கை மேற்கொள்ளப்படும்.
- 4.5. **சமூக தலையீடு (Social Inclusivity) சமூக பங்கேற்பு மற்றும் பங்களிப்பு :**
 - 4.5.1. சமூக தலையீடு :
 - 4.5.1.1. இந்தக் கொள்கை இலங்கையில் காணப்படுகின்ற பல்வேறு மாற்றங்கள் பற்றிய யதார்த்தத்தை அடிப்படையாகக் கொண்ட அரசியல், சமூக, பொருளாதார கோணங்களின் ஊடாக உருவாகக் கூடியதென்பதுடன் இது பல்லினத் தன்மையை சமூக சூழலுக்குத் தனிப்பட்ட வகையில் உள்ள ஒரு பிரிவாகக் காணப்படும். அவ்வாறு இந்த பல்லினத் தன்மை பற்றி அக்கறை செலுத்த ஊக்குவிக்கப்படுவதுடன் வளம், அதிகாரம் மற்றும் நியாயத்தன்மையைப் பெற்றுக்கொள்ள சகலருக்கும் சமவாய்ப்பு அளிக்கப்படும். இதன் காரணமாக இந்தக் கொள்கையானது பொருளாதாரம், சமூகவியல், அரசியல் ஆகிய ஒவ்வொரு விடயத்திலும் உச்சளவில் சமூகத் தலையீட்டை மேம்படுத்தும்.

4.5.2. ஆட்சியமைப்புக்கான மக்களின் பங்கேற்பு :

4.5.2.1. பிரசைகள் பங்கேற்பை கூட்டங்களுக்கு வருகை தருவது போன்ற அடையாள நடவடிக்கைகளுக்கு மட்டுப்படுத்தாது உள்ளூராட்சி பிரஜைகள் பிரகடனங்களில் குறிப்பிடப்பட்டவாறு பரந்ததொரு பங்கேற்புமிக்க அணுகுமுறையாக வளர்ப்பதற்கு ஊக்குவிக்கப்படும்.

4.5.2.2. மக்கள் பிரதிநிதிகளின் தலைமைத்துவம், வழிகாட்டலின் கீழ் தொகுதி மட்டத்தில் சமூக அமைப்புகளையும் ஏனைய சம்பந்தப்பட்ட தரப்பினர்களையும் பங்கேற்கச் செய்து கீழ் மட்டத்தில் திட்டமிடல் மற்றும் பங்கேற்பு வரவு செலவுத் திட்டத்தை தயார் செய்வதற்கு உள்ளூராட்சி மன்றங்கள் ஊக்குவிக்கப்படும்.

4.5.2.3. பிரதேச ஆட்சியமைப்பில் பங்கேற்பதற்கு மக்களுக்குள்ள உரிமை மற்றும் அதனுடன் இணைந்துள்ள கடமை இந்தக் கொள்கை மூலம் வலியுறுத்தப்படும். பிரதேச பொறுப்புக்களை கையேற்பதற்காக சமூக அமைப்புகளின் ஆற்றல்களை மேம்படுத்துவதும் இந்தக் கொள்கையின் ஒரு பகுதியாகும். இந்தப் பங்கேற்பு செயற்பாட்டின் அடிப்படையாக ஆக்கபூர்வமான குழுக்களை ஊக்குவிக்கும் செயல்முறை கவனத்தைப் பெறுவதுடன் நகர அபிவிருத்திக் குழுக்கள், கிராமிய அபிவிருத்திக் குழுக்கள் மற்றும் வரி செலுத்துவோரின் சங்கங்கள் போன்ற சமூக அமைப்புகளினூடாக மக்களின் ஆலோசனைகளைப் பெற்றுக்கொள்ள ஊக்குவிக்கப்படும்.

4.5.3. அரசாங்க மற்றும் தனியாரின் பங்களிப்பு :

4.5.3.1. உள்ளூராட்சி அதிகாரப் பிரதேசத்திற்குள் அபிவிருத்திப் பணிகளுக்குத் தனியார் துறையுடன் கூட்டிணைந்து கொள்ளுமாறு உள்ளூராட்சி மன்றங்கள் ஊக்குவிக்கப்படும். அதற்கமைய தனியார் துறையுடன் பொருத்தமான முதலீட்டு ஒப்பந்தங்களை ஏற்படுத்திக் கொள்ள உள்ளூராட்சி மன்றங்கள் ஊக்குவிக்கப்படும்.

4.5.3.2. பிரதேச அபிவிருத்திக்கு உதவி வழங்குவதற்காக அரசாங்கத்தினதும், தனியார் துறையினதும், சர்வதேச உதவி நிறுவனங்களினதும் பங்களிப்புடன் பிரதேச அபிவிருத்தி நிதி ஒன்றை ஏற்படுத்திக் கொள்ள இந்தக் கொள்கையின் கீழ் நடவடிக்கை மேற்கொள்ளப்படும்.

4.6. முகாமைத்துவத்தின் தேர்ச்சி :

4.6.1. நிறுவனங்களுக்கிடையிலான தொடர்பு :

4.6.1.1. சம்பந்தப்பட்ட அமைச்சுகளுக்கும் ஏனைய நிறுவனங்களுக்குமிடையே உச்ச மட்டத்திலான பங்கேற்பையும், ஒருங்கிணைப்பையும் ஏற்படுத்திக் கொள்வதற்கான ஒத்துழைப்பு வேலைத் திட்டங்களை அமுல்படுத்த ஊக்குவிக்கப்படும்.

4.6.1.2. உள்ளூராட்சி மன்றங்களின் அபிவிருத்தி நடவடிக்கைகள் பற்றிய இலக்குகளை அடைந்து கொள்வதற்காக அம்மன்றங்களுக்கு வழிகாட்டப்படும். மேலும் உள்ளூராட்சி மன்றங்களுக்கு வழிகாட்டுவது மற்றும் உதவி வழங்குவதற்கான பொறுப்பு சம்பந்தப்பட்ட அனைத்து அமைச்சுகளுக்கும் ஏனைய நிறுவனங்களுக்கும் உள்ளதென்பதும், உள்ளூராட்சி மன்றங்களுக்கு அந்த வழிகாட்டல்களும், உதவி அத்தியாவசியம் என்பதும் இந்தக் கொள்கையின் கீழ் வலியுறுத்தப்படும். இதற்காக பல்வேறு நிறுவனங்களுக்கிடையில் தொடர்புகளைக் கட்டியெழுப்புவதற்கும், கிராமிய பிரதேச ரீதியான அவதானிப்புக் குழுக்கள், ஆலோசனைச் செயற்குழுக்கள் பிரஜைகளின் சங்கங்கள், மக்கள் சம்மேளனங்கள், கிராம அபிவிருத்தி மற்றும் நகர அபிவிருத்தி சபைகள் போன்ற உபாய முறைகளை பயன்படுத்திக் கொள்ளவும், ஊக்குவிக்கப்படும்.

4.6.2. தொழில்சார் மனிதவள முகாமைத்துவம் :

4.6.2.1. புதிய போக்குகள் செயற்பணி மற்றும் பொறுப்புக்கள் காரணமாக உள்ளூராட்சி மன்றங்களின் பதவியணியின் அறிவும், ஆற்றலும் தொழில்சார் அடிப்படையில் உயர்மட்டத்தில் இருத்தல் வேண்டும். இதற்காக பதவியணியை ஆயத்தம் செய்வது காலத்தின் தேவையாகும். இதற்கமைய முகாமைத்துவ தேர்ச்சியை அடைந்து கொள்வதற்காக மனித வளத்தை தொழில்சார் மட்டத்தில் மேம்படுத்துவது அவசியமென வலியுறுத்தப்படுகின்றது.

4.6.2.2. உள்ளூராட்சியின் ஆற்றல்கள் பற்றிய திட்டமிடல் அபிவிருத்தி தொடர்பாக அதிக கவனஞ் செலுத்தப்படுகின்ற உள்ளூராட்சியின் ஆக்கபூர்வமான ஆற்றல்களை வளர்ப்பதற்கான தேசிய உபாய முறையொன்றை உள்ளூராட்சி, மாகாண சபைகள் அமைச்சு அறிமுகம் செய்யும் உள்ளூராட்சி, பங்கேற்பு திட்டமிடல், அபிவிருத்தி தொடர்பில் நிபுணத்துவமிக்க பயிற்சி நிறுவனங்கள், தொழில்நுட்ப நிறுவனங்கள், பல்கலைக்கழகங்கள் மற்றும் கல்விமான்களைச் சம்பந்தப்படுத்திக் கொண்டு உள்ளூராட்சி மன்ற ஊழியர்களின் தொழில்சார் ஆற்றலை வளர்ப்பதற்கு முழுக்கவனம் செலுத்தப்படும்.

4.6.2.3. உள்ளூராட்சி மன்றங்களின் தொழில்நுட்ப பதவியணி தேவைகளைப் பெற்றுக்கொடுப்பது உறுதி செய்யப்படும். ஆட்சேர்ப்பு, செயலாற்றுகை மதிப்பீடு, பதவியுயர்வு உள்ளிட்ட மனிதவள முகாமைத்துவ அபிவிருத்தி முறையொன்றை அறிமுகம் செய்வது இதில் உள்ளடங்கும்.

4.6.3. முகாமைத்துவ வினைத்திறனுக்கு தகவல் தொடர்பாடல் தொழில்நுட்பம் :

4.6.3.1. “தகவல் தொடர்பாடல் தொழில் நுட்பத்தைப் பயன்படுத்தி வினைத்திறனும் மக்கள் சார்பானதுமான அரசாங்க நிருவாகம் ஒன்று இலங்கையில் ஸ்தாபிக்கப்படும்” எனும் அரசாங்க கொள்கைக்கமைய உள்ளூராட்சியின் வினைத்திறனும் உற்பத்தித் திறனும் மேம்படுத்துப்படும் வகையில் ஊக்குவிப்புகள் செய்யப்படும். சேவையாற்றல் மற்றும் சமூக பொருளாதார அபிவிருத்திக்கு இதன்மூலம் பெற்றுக் கொடுக்கப்படும் பங்களிப்பை வளர்ப்பதை இலக்காகக் கொண்டு உள்ளூராட்சிபணிகள் “கணனி மயப்படுத்துவதுடன் செயற்பாடுகள் மீலூருவாக்கப்படும்”(Automation and Process Re- Engineering) பிரதேச ஆட்சியமைப்பில் தற்போது காணப்படுகின்ற பின்வரும் குறைபாடுகளுக்கு தீர்வு காண இதன் மூலம் எதிர்பார்க்கப்படுகின்றது.

4.6.3.1.1. உற்பத்தித்திறன்மிக்க தரவு முகாமைத்துவ முறையொன்று இல்லாமை.

4.6.3.1.2. பிரதேச ஆட்சியமைப்பு தொடர்பில் மக்கள் மத்தியில் போதியளவு நம்பிக்கையின்மை.

4.6.3.1.3. சிவில் சமூகத்தின் பங்கேற்பு நல்ல மட்டத்தில் இன்மை.

4.6.3.1.4. வளம் மற்றும் வருமான முகாமைத்துவத்தில் வினைத்திறனற்ற காலங்கடந்த முறைகள் பயன்படுத்தப்படல்.

4.6.3.1.5. சேவையாற்றுவதில் பொறுப்புக் கூறுவதும், துலங்கல் நடவடிக்கைகள் மேற்கொள்வதும் இல்லாமை.

4.6.3.1.6. அர்த்தபூர்வமான ஜனநாயக பிரதிநிதித்துவத்துக்கு வசதிகள் இல்லாமை.

4.6.3.2. மேலும் இந்த தொழில்நுட்ப ரீதியான மாற்றத்தில் அது தொடர்பாக உள்ளூராட்சி மன்றங்களுக்கு அவசியப்படுகின்ற தொழில்நுட்ப உதவிச் சேவையை பெற்றுக்கொடுக்கக் கூடியவாறு மாகாண மட்டத்தில் ஆற்றல்கள் வளர்க்கப்படுவதுடன் அதற்கு உதவும் பொருட்டு இலங்கை உள்ளூர் ஆளுகை நிறுவகம் உள்ளிட்ட தேசிய மட்டத்திலான பயிற்சி நிறுவனங்கள் பயன்படுத்தப்படும். நவீன தொழில்நுட்பத்தைப் பிரபல்யப்படுத்துவதற்காக அதற்குத் தேவையான கணனி வன்பொருட்களை (Hardware) வழங்குவதற்கும், ஏனைய ஆற்றல்களை வளர்க்கும் பணிகளுக்கும் தேசிய மற்றும் சர்வதேச வள நிறுவனங்களின் உதவியும், ஒத்துழைப்பும் வழங்கப்படும்.

4.6.3.3. உள்நூராட்சி பற்றிய தகவல் தொழில்நுட்ப செயற்றிட்டம் :

மேலே குறிப்பிடப்பட்ட சிக்கல்களைத் தீர்த்து வைப்பதற்காக (e- Local Government) எனும் உள்ளூராட்சி பற்றிய தகவல் தொழில்நுட்ப செயற்றிட்டமொன்று உள்ளூராட்சி மாகாண சபைகள் அமைச்சினால் தகவல் தொடர்பாடல் தொழில்நுட்ப நிறுவனத்தின் பங்களிப்புடன் ஏற்கனவே முன்னெடுக்கப்பட்டுள்ளது. அவ்வாறே இந்த செயற்றிட்டத்தில் ஒவ்வொரு உள்ளூராட்சி மன்றத்துக்கும் இலவசமாகப் பெற்றுக் கொடுக்கக்கூடிய இலவச மென்பொருட்களை (Free Software) அடிப்படையாகக் கொண்டு தகவல் தொழில்நுட்பத் தீர்வுகளை தயார் செய்து அமுல்படுத்துவதுடன் அதனுடாக அனைத்து உள்ளூராட்சி மன்றங்களிலும் கீழே குறிப்பிடப்பட்டவாறு பொதுவான தேவைகள் நிறைவேற்றப்படும்.

4.6.3.3.1. ஆளுகையின் ஆட்சியமைப்பின் உற்பத்தித் திறனையும், வினைத்திறனையும் வளர்த்தல்.

4.6.3.3.2. சமூகப் பொறுப்பாதலையும், வெளிப்படைத் தன்மையையும் வளர்ப்பதன் ஊடாக மக்கள் சார்பான சேவையாற்றலை உறுதி செய்தல்.

4.6.3.3.3. ஆட்சி அமைப்பின் ஒவ்வொரு நடவடிக்கையிலும் பிரஜைகள் பங்கேற்பதற்குள்ள ஆற்றல் மற்றும் சமூகப் பங்களிப்பை ஊக்குவிப்பதும் வளர்ப்பதும்.

4.6.3.3.4. உள்ளூராட்சி மன்றங்களின் வருமான வழிகளை வலுவூட்டல்.

4.6.3.3.5. சமூக, பொருளாதார அபிவிருத்தி முகாமைத்துவத்தை மேம்படுத்தல்.

